



Жыць Евангеллем.

Першы Сінод Гродзенскай дыяцэзіі Пакліканне з'яўляецца таямніцай веры, якая рэалізуецца ў дыялогу чалавека з Богам. І ён залежыць не ад эфектыўных маркетынгавых прыёмаў, а ад таго, наколькі маладыя людзі будуць сталыя, каб увайсці ў глыбокую сувязь з Хрыстом, наколькі толькі дзякуючы ласцы ад Пана яны здольны пазнаць уласныя жаданні і пачуць Божае запрашэнне.

Супольнасць Касцёла спакон вякоў клапоціцца пра маладых людзей, якія шукаюць сэнс жыцця і адкрываюць таямніцу Усемагутнага ў сваёй душы. Задачай Сінадальнай камісіі па справах паклікання і фармацыі да прэзбітэрату з'яўляецца распрацоўка новых, адэковатных для сённяшніх рэалій спосабаў ажыўлення паклікання да службы Богу, а таксама падрыхтоўкі будучых прэзбітэраў. Яна ставіць за мэту прыглядзецца да 2-ух сфер: абуджэння паклікання да прэзбітэрата і фармацыі да святарства – каб прапанаваць новыя рашэнні ды прыгадаць вернікам лакальнага Касцёла, што клюпат пра гэту справу належыць усім дыяцэзіям.

Камісія адзначае, што значнай падтрымкай для душпастырства паклікання з'яўляецца малітва вернікаў у гэтай інтэнцыі, таму што яна стварае ідэальныя ўмовы, каб асона магла адкрыць праўду свайго існавання і значэнне непаўторнага плана жыцця, даручанага ёй Стварыцелем. Па гэтай прычыне ўзнікла прапанова ў кожнай парафіі ў першыя чацвярті месяца арганізаваць набажэнствы ў інтэнцыі паклікання да святарства і кансэкраванага жыцця.

Падчас пасяджэння члены Камісіі таксама падкрэсліваюць, што найважнейшым месцам выхавання паклікання з'яўляецца сям'я. Гэта першае асяроддзе, якое вучыць адкрывацца на голас Божага закліку. Ад яе ў большай ступені залежыць стаўленне маладых людзей да Стварыцеля, бліжніх і саміх сябе. Таму задача бацькоў – шанаваць і развіваць евангельскую каштоўнасці, прыкладам уласнага жыцця ўмацоўваць веру і любоў да Пана ў сваіх дзециях.

Члены Камісіі звяртаюць увагу і на неабходнасць пакліканневай катэхезы, у якой выхавацелі, а асабліва духовенства, павінны выразна і рашуча прадставіць пакліканне як

Камісія па справах паклікання і фармацыі да прэзбітэрату

Аўтар: кс. Юрый Марціновіч

24.03.2019 00:00

рэальную магчымасць для маладых людзей, якія маюць неабходныя дары і прыкметы. Аднак клопат аб абуджэнні жадання пайсці за Хрыстом не павінен стаць падобны на прапаганду, таму што кліча Бог, а не чалавек. Такім чынам, пакліканневыя акцыі павінны дапамагаць у адкрыцці паклікання, а не навязваць яго.

Давайце маліцца за ўсіх, хто распачаў служэнне ў Касцёле, а таксама за тых, каго Хрыстос запросіць да гэтай паслугі, каб былі “вучнямі, закаханымі ў Пана”, гатовымі стаць прыладамі Яго міласэрнасці.